



REGIONAL NEWS UNIT, ALL INDIA RADIO, CALICUT

## ആകാശവാണി പ്രാദേശിക വാർത്തകൾ

തീയതി: 06-02-2026

സമയം 12.30 PM

### പ്രധാന വാർത്തകൾ

- പ്രതിപക്ഷ പ്രതിഷേധത്തെ തുടർന്ന് ലോക്സഭ ഇന്നത്തേക്ക് പിരിഞ്ഞു.
- പരീക്ഷയ്ക്ക് തയ്യാറെടുക്കുമ്പോൾ സ്വന്തം പഠനരീതികളിൽ വിശ്വസിക്കണമെന്ന് വിദ്യാർത്ഥികളോട് പ്രധാനമന്ത്രി നരേന്ദ്രമോദി.
- റിപ്പോ നീരക്ക് 5.25 ശതമാനമായി നിലനിർത്തുമെന്ന് റിസർവ് ബാങ്ക്.
- പ്രതിപക്ഷ നേതാവ് VD സതീശൻ നയിക്കുന്ന പുതുയുഗ യാത്ര വൈകിട്ട് കാസർകോട്ട് നിന്ന് ആരംഭിക്കും.
- അണ്ടർ 19 ഏകദിന ക്രിക്കറ്റ് ലോകകപ്പ് ഫൈനലിൽ ഇന്ത്യ അല്പസമയത്തിനകം ഇംഗ്ലണ്ടിനെ നേരിടും.

### വാർത്തകൾ വിശദമായി

പ്രതിപക്ഷ പ്രതിഷേധത്തെ തുടർന്ന് ലോക്സഭ ഇന്നത്തേക്ക് പിരിഞ്ഞു. ഇന്ത്യ - അമേരിക്ക വ്യാപാര കരാറിൽ പ്രതിഷേധിച്ചും, പ്രതിപക്ഷ നേതാവ് രാഹുൽ ഗാന്ധിക്ക് പ്രസംഗിക്കാൻ അവസരം നിഷേധിച്ചതിലുമായിരുന്നു പ്രതിപക്ഷത്തിന്റെ ബഹളം. ഉച്ചയ്ക്ക് 12ന് ശേഷം സഭ വീണ്ടും സമ്മേളിച്ചെങ്കിലും പ്രതിപക്ഷം നടത്തേണ്ടതിലിറങ്ങി പ്രതിഷേധം തുടർന്നു. ഇതോടെയാണ് സ്പീക്കർ ഓം ബിർള സഭ നിർത്തിവെച്ചത്. തിങ്കളാഴ്ചയാണ് ഇനി സഭ ചേരുക.



മെലാനിസ്റ്റിക് കടവകളുടെ ലോകത്തിലെ ഏക ആവാസ കേന്ദ്രമായ ഓഡീഷയിലെ സിമിലിപാൽ ടൈഗർ റിസർവിൽ ഒരു രാത്രി ചെലവഴിച്ച ആദ്യ ഇന്ത്യൻ രാഷ്ട്രപതിയായി രാഷ്ട്രപതി ഭൗപതി മുർമു. മയൂർഭഞ്ചിലെ റിസർവിൽ ഗുഡ്ഗുഡിയ ഫോറസ്റ്റ് ഗസ്റ്റ് ഹൗസിലാണ് രാഷ്ട്രപതി താമസിച്ചത്.

രാഷ്ട്രപതിയുടെ സന്ദർശനം പരിസ്ഥിതി ടൂറിസം വർദ്ധിപ്പിക്കുകയും അന്താരാഷ്ട്ര വന്യജീവി ഭൂപടത്തിൽ സിമിലിപാലിനെ ഉയർത്തിക്കാട്ടുകയും ചെയ്യുമെന്നാണ് പ്രതീക്ഷ.

സന്ദർശന വേളയിൽ, ഗുഡ്ഗുഡിയ, ബരേഹിപാനി എന്നിവിടങ്ങളിലെ ആദിവാസി ഗ്രാമീണരുമായും ആദിവാസി സ്ത്രീകളുമായും യുവജന ഗ്രൂപ്പുകളുമായും രാഷ്ട്രപതി സംവദിക്കും. വൈകീട്ട് ഭുവനേശ്വറിൽ 'ബ്ലാക്ക് സ്വാൻ സമ്മിറ്റ് ഇന്ത്യ'യിൽ ഭൗപതി മുർമു പങ്കെടുക്കും.



പരീക്ഷയ്ക്ക് തയ്യാറെടുക്കുമ്പോൾ സ്വന്തം പഠനരീതികളിൽ വിശ്വസിക്കണമെന്ന് പ്രധാനമന്ത്രി നരേന്ദ്രമോദി വിദ്യാർത്ഥികളോട് നിർദ്ദേശിച്ചു. പരീക്ഷാ പേ ചർച്ചയുടെ ഒൻപതാം പതിപ്പിൽ വിദ്യാർത്ഥികളോട് സംവദിക്കുകയായിരുന്നു പ്രധാനമന്ത്രി.

ഓരോ വിദ്യാർത്ഥിക്കും വ്യത്യസ്തമായ ശൈലിയുണ്ടെന്നും, സ്വന്തം തയ്യാറെടുപ്പ് രീതികളിൽ പൂർണ്ണ വിശ്വാസം ഉണ്ടായിരിക്കേണ്ടത് പ്രധാനമാണെന്നും അദ്ദേഹം പറഞ്ഞു.

അധ്യാപകരും മാതാപിതാക്കളും ഗുരുക്കന്മാരും നൽകുന്ന നിർദ്ദേശങ്ങൾ വിദ്യാർത്ഥികൾ ശ്രദ്ധിക്കുകയും മനസ്സിലാക്കുകയും ചെയ്യണമെന്ന് പ്രധാനമന്ത്രി ആവശ്യപ്പെട്ടു.



പ്രധാനമന്ത്രി നരേന്ദ്ര മോദിയുടെ മലേഷ്യൻ സന്ദർശനത്തിന് നാളെ തുടക്കമാകും. മലേഷ്യൻ പ്രധാനമന്ത്രി അൻവർ ഇബ്രാഹിമിന്റെ ക്ഷണപ്രകാരമാണ് സന്ദർശനം. നരേന്ദ്രമോദിയുടെ മൂന്നാമത്തെ മലേഷ്യ സന്ദർശനമാണിതെന്ന് വിദേശകാര്യ മന്ത്രാലയം അറിയിച്ചു.



റിപ്പോ നിരക്ക് 5.25 ശതമാനമായി നിലനിർത്താൻ റിസർവ് ബാങ്കിന്റെ പണനയ അവലോകന സമിതിയോഗം തീരുമാനിച്ചു. ഏകകണ്ഠമായിരുന്നു തീരുമാനമെന്ന് RBI ഗവർണർ സഞ്ജയ് മൽഹോത്ര മുഖേനയിൽ പറഞ്ഞു.



മുൻ കരസേനാ മേധാവി ജനറൽ MM നരവനെയുടെ പ്രസിദ്ധീകരിക്കാത്ത ഓർമ്മക്കുറിപ്പിനെക്കുറിച്ച് പ്രതിപക്ഷ നേതാവ് രാഹുൽ ഗാന്ധിയുടെ ലോക്സഭാ പ്രസ്താവനയെ കേന്ദ്രമന്ത്രി കിരൺ റിജിജു അപലപിച്ചു. മുൻ പ്രധാനമന്ത്രി നെഹ്റുവിനെയും കോൺഗ്രസിനെയും തുറന്നുകാട്ടുന്നതിന് NDA ഗവൺമെന്റ് റിപ്പോർട്ടിനെ തരംതിരിച്ചിട്ടില്ലെന്ന് അദ്ദേഹം പറഞ്ഞു. രാജ്യ രക്ഷാ വിഷയത്തെ രാഷ്ട്രീയ ഉപകരണമായി ഉപയോഗിക്കരുതെന്ന് കിരൺ റിജിജു സാമൂഹിക മാധ്യമത്തിൽ കുറിച്ചു.



സംസ്ഥാനത്ത് സുരക്ഷിതവും പോഷക സമൃദ്ധവുമായ ഭക്ഷണ സംസ്കാരം പ്രോത്സാഹിപ്പിക്കാനും ആരോഗ്യ- ഭക്ഷണ രീതിയിലൂടെ ജീവിതശൈലി രോഗങ്ങൾ തടയാനും ലക്ഷ്യമിട്ട് സംസ്ഥാനതല ദ്വദിന പരിപാടിക്ക് തിരുവനന്തപുരത്ത് തുടക്കമായി. സെൻട്രൽ സ്റ്റേഡിയത്തിൽ മന്ത്രി വീണാ ജോർജ് ചടങ്ങ് ഉദ്ഘാടനം ചെയ്തു.

തിരുവനന്തപുരത്ത് നിന്ന് രെജു കൊലിയക്കോട്...

.....വോയ്സ്.....

കുട്ടികളിലും മുതിർന്നവരിലും ആരോഗ്യകരമായ ഭക്ഷണശീലം വളർത്തുന്നതിനും ജീവിതശൈലി രോഗങ്ങൾ തടയുന്നതിനും അത് വഴി ആരോഗ്യമുള്ള ഒരു തലമുറയെ സൃഷ്ടിക്കുക എന്ന ലക്ഷ്യത്തോടുകൂടിയാണ് ഈറ്റ് റൈറ്റ് കേരള: സേഫ് ഫുഡ് ഫോർ ബെറ്റർ ലൈഫ് എന്ന പരിപാടി സംഘടിപ്പിച്ചിരിക്കുന്നത്. മില്ലറ്റ് റെസിപ്പി മത്സരം , വിവിധ വിഷയങ്ങളിൽ സെമിനാറുകൾ, മാംസവ്യാപാര മേഖലയിൽ പ്രവർത്തിക്കുന്നവർക്കുള്ള പരിശീലന പരിപാടി, ഓഫീസ് യോഗ, ഫുഡ് ഫെസ്റ്റ്, സാംസ്കാരിക പരിപാടികൾ എന്നിവ പരിപാടിയുടെ ഭാഗമായി നടക്കും.

ഭക്ഷ്യസുരക്ഷാ വകുപ്പ് തയ്യാറാക്കിയ മാസ്കോട്ട് റിലീസ്, ഭക്ഷ്യസുരക്ഷാ പ്രവർത്തനങ്ങൾ നടത്തിയ മികച്ച ജില്ലകളെ തിരഞ്ഞെടുക്കുന്നതിനുള്ള ഫുഡ്സേഫ്റ്റി ഇൻഡക്സ് പ്രഖ്യാപനം, ഭക്ഷ്യസുരക്ഷാ ഓഫീസർമാർക്കുള്ള നിർദ്ദേശ പുസ്തകത്തിന്റെ പ്രകാശനം എന്നിവയുമുണ്ടാകും.

2024-25 ൽ മികച്ച ഭക്ഷ്യ സുരക്ഷാ പ്രവർത്തനം നടത്തിയ ജില്ലകൾക്കും, സർക്കിളുകൾക്കും, ഭക്ഷ്യ സുരക്ഷാ ലാബുകൾക്കും, ഭക്ഷ്യ സുരക്ഷാ ഓഫീസർമാർക്കും അവാർഡുകൾ വിതരണം ചെയ്യും. മില്ലറ്റ് മാർവെൽസ് 2026 എന്ന പേരിൽ 30 ഓളം ടീമുകൾ പങ്കെടുക്കുന്ന മില്ലറ്റ് മേളയും ഇതിനോടനുബന്ധിച്ച് സംഘടിപ്പിച്ചിട്ടുണ്ട്.

പരിപാടിയുടെ ഭാഗമായി ഭക്ഷ്യസുരക്ഷാ വകുപ്പിന്റെ ഉൾപ്പെടെ നിരവധി സ്റ്റാളുകളും ക്രമീകരിച്ചിട്ടുണ്ട്.



നിയമസഭാ തിരഞ്ഞെടുപ്പിൽ UDF നെ സജ്ജമാക്കാൻ ലക്ഷ്യമിട്ട് പ്രതിപക്ഷ നേതാവ് VD സതീശൻ നയിക്കുന്ന പുതുയുഗ യാത്ര വൈകിട്ട് നാലിന് കാസർകോട്ട് നിന്ന് ആരംഭിക്കും. യാത്ര AICC ജനറൽ സെക്രട്ടറി KC വേണുഗോപാൽ ഉദ്ഘാടനം ചെയ്യും. കേന്ദ്ര- സംസ്ഥാന ഗവൺമെന്റുകൾക്കെതിരായ പ്രചാരണവുമായി എല്ലാ ജില്ലകളിലും പര്യടനം നടത്തുന്ന ജാഥ അടുത്ത മാസം ആറിന് വൈകിട്ട് തിരുവനന്തപുരത്താണ് സമാപിക്കുക. UDF ലെ എല്ലാ ഘടക കക്ഷി നേതാക്കളും യാത്രയിൽ പങ്കെടുക്കും.



കേരള കോൺഗ്രസ്സ് M ചെയർമാൻ ജോസ് കെ മാണി നയിക്കുന്ന LDF മധ്യമേഖലാ വികസന മുന്നേറ്റ ജാഥ ഉച്ചകഴിഞ്ഞ് മൂന്നിന് പത്തനംതിട്ടയിൽ മുഖ്യമന്ത്രി പിണറായി വിജയൻ ഉദ്ഘാടനം ചെയ്യും. വൈകിട്ട് നാലിന് റാന്നിയിലും, അഞ്ചിന് കോന്നിയിലുമാണ് ഇന്നത്തെ സ്വീകരണം.

CPI സംസ്ഥാന സെക്രട്ടറി ബിനോയ് വിശ്വം നയിക്കുന്ന തെക്കൻ മേഖലാ ജാഥ തൃശൂരിൽ പര്യടനം തുടരുന്നൂ. ഇന്നത്തെ ആദ്യ സ്വീകരണം ചാവക്കാട് ആണ്.



BJP ദേശീയ അധ്യക്ഷനായി ചുമതലയേറ്റ നിതിൻ നബിൻ രണ്ടു ദിവസത്തെ സന്ദർശനത്തിന് ഇന്ന് കൊച്ചിയിലെത്തും. ഉച്ചയ്ക്ക് നെടുമ്പാശ്ശേരിയിൽ ചേരുന്ന BJP സംസ്ഥാന കോർകമ്മിറ്റി യോഗത്തിൽ അദ്ദേഹം പങ്കെടുക്കും. എറണാകുളം, തൃശൂർ ജില്ലകളിലെ പാർട്ടി പ്രവർത്തകരുടെ യോഗത്തിലും നിതിൻ നബിൻ സംസാരിക്കും. സംസ്ഥാനത്തെ നിയമസഭാ തിരഞ്ഞെടുപ്പ് പ്രവർത്തനങ്ങൾക്ക് ആവശ്യമായ നിർദ്ദേശങ്ങൾ പാർട്ടി പ്രവർത്തകർക്ക് അദ്ദേഹം നൽകും. കൂടാതെ സംസ്ഥാനത്തെ സ്ഥാനാർത്ഥി നിർണ്ണയം സംബന്ധിച്ച് മുതിർന്ന നേതാക്കളുമായി നിതിൻ നബിൻ ആശയ വിനിമയം നടത്തുമെന്നാണ് കരുതുന്നത്.



ശബരിമല സ്വർണ്ണക്കൊള്ളക്കേസ് അട്ടിമറിക്കപ്പെട്ടുവെന്ന് മുതിർന്ന കോൺഗ്രസ്സ് നേതാവ് രമേശ് ചെന്നിത്തല ആരോപിച്ചു. നാല് മാസമായിട്ടും തൊണ്ടിമുതൽ കണ്ടെത്താൻ SIT യ്ക്ക് കഴിഞ്ഞിട്ടില്ലെന്നും അദ്ദേഹം പറഞ്ഞു.

ആസൂത്രിതമായി കുറ്റപത്രം വൈകിപ്പിക്കുന്നുവെന്നും അദ്ദേഹം മാധ്യമങ്ങളോട് പറഞ്ഞു.



നിയമസഭയിൽ വിഷയങ്ങൾ ചർച്ച ചെയ്യുന്നതിന് പ്രതിപക്ഷത്തിന് ഭയമാണെന്ന് CPIM സംസ്ഥാന സെക്രട്ടറി MV ഗോവിന്ദൻ പറഞ്ഞു. സ്വർണക്കൊള്ളക്കേസിൽ അവിശ്വാസ പ്രമേയം ചർച്ച ചെയ്താൽ പലതും പുറത്താകുമെന്ന ഭയമാണ് VD സതീശനും കൂട്ടർക്കും എന്ന് അദ്ദേഹം കൽപ്പറ്റയിൽ പറഞ്ഞു.



ലോകത്തിലെ ഏറ്റവും പഴക്കമേറിയ തേക്ക് പ്ലാന്റേഷനായ നിലമ്പൂർ കനോലി പ്ലോട്ടിലേക്ക് തൂക്കുപാലത്തിന്റെ നിർമ്മാണ പ്രവൃത്തി പുനരാരംഭിച്ചു. 100 ദിവസത്തിനകം നിർമ്മാണം പൂർത്തീകരിക്കും. പഴയ പാലത്തിൽ നിന്നും 1.2 മീറ്റർ കൂടി ഉയരത്തിൽ 110 മീറ്റർ നീളത്തിലാണ് പുതിയ തൂക്കുപാലം നിർമ്മിക്കുന്നത്. 2 കോടി 35 ലക്ഷം രൂപ ചെലവിലാണ് നിർമ്മാണം.

2018 -19 വർഷങ്ങളിൽ ഉണ്ടായ പ്രളയത്തെ തുടർന്നാണ് ചാലിയാർ പുഴയിലെ കനോലി കടവിലെ തൂക്കുപാലം പൂർണ്ണമായും ഒലിച്ചു പോയത്. സംസ്ഥാനത്തെ തന്നെ ഏറ്റവും ഉയരം കൂടിയ തൂക്കുപാലമായിരുന്നു കനോലി പ്ലോട്ടിലേത്.



വിനോദ സഞ്ചാര കേന്ദ്രമായ നെല്ലിയാമ്പതിയുടെ കാർഷിക വൈവിധ്യവും ഇക്കോ ടൂറിസം സാധ്യതകളും സഞ്ചാരികൾക്ക് പരിചയപ്പെടുത്തുക എന്ന ലക്ഷ്യത്തോടെ സംഘടിപ്പിക്കുന്ന 'നാച്ചൂറ'26' അഗ്രി ഹോർട്ടി ടൂറിസം ഫെസ്റ്റിന് തുടക്കമായി. നെല്ലിയാമ്പതിയിലെ സർക്കാർ ഓറഞ്ച് ആൻഡ് വെജിറ്റബിൾ ഫാമിന്റെ നേതൃത്വത്തിൽ ജനപ്രതിനിധികളും പ്രാദേശിക കൂട്ടായ്മകളും സംയുക്തമായാണ് ഫെസ്റ്റ് സംഘടിപ്പിക്കുന്നത്.

പാലക്കാട്ട് നിന്ന് ഫൈസൽ അലി മുത്തത്....

.....വോയ്സ്.....

ഓറഞ്ച് ഫാമിലെ വൈവിധ്യമാർന്ന കൃഷികളും കൃഷിരീതികളും സഞ്ചാരികൾക്ക് നേരിട്ട് മനസ്സിലാക്കാൻ കഴിയുന്ന രീതിയിലാണ് ഫെസ്റ്റ് സംഘടിപ്പിച്ചിരിക്കുന്നത് ഫാമിലെ വിഭവങ്ങളുടെ രൂപീകരിയാൻ മുഖ്യ വർദ്ധിത ഉൽപന്ന കേന്ദ്രം ഫെസ്റ്റിന്റെ ഭാഗമായി സജ്ജീകരിച്ചിട്ടുണ്ട്. ഫാമിൽ വിളവെടുത്തിട്ടുള്ള പഴങ്ങളിൽ നിന്ന് തയ്യാറാക്കിയിട്ടുള്ള 50 തിലധികം

ഉത്പന്നങ്ങൾ ഇവിടെ നിന്ന് ലഭിക്കും 80 തോളം വൈവിധ്യമാർന്ന ചെടികൾ ഫാമിന്റെ കാർഷിക നഴ്സറിയിലും സഞ്ചാരികൾക്കായി ഒരുക്കിയിട്ടുണ്ട്.

ഇതോടൊപ്പം സെമിനാറുകൾ, ശില്പശാലകൾ, വിദ്യാർത്ഥികൾക്കും കർഷകർക്കുമായുള്ള മത്സരങ്ങൾ എന്നിവയു സംഘടിപ്പിച്ചിട്ടുണ്ട്. 9 തിയതി വരെ നീളുന്ന അഗ്രി ടൂറിസംഫെസ്റ്റിന്റെ ഭാഗമായി

കെ.എസ.ആർ.ടി.സി. വൈകീട്ട് നെല്ലിയാമ്പതിയിൽ നിന്ന് പ്രതേക ബസ് സർവീസും ഏർപ്പെടുത്തിയിട്ടുണ്ട്.



അണ്ടർ 19 ഏകദിന ക്രിക്കറ്റ് ലോകകപ്പ് ഫൈനലിൽ ഇന്ത്യ ഇന്ന് ഇംഗ്ലണ്ടിനെ നേരിടും. സിംബാബ്വെയിലെ ഹരാറെയിൽ ഇന്ത്യൻ സമയം ഉച്ചയ്ക്ക് ഒന്നിനാണ് മത്സരം.

രണ്ടാം സെമിഫൈനലിൽ അഫ്ഗാനിസ്ഥാനെ ഏഴ് വിക്കറ്റിന് പരാജയപ്പെടുത്തിയാണ് ഇന്ത്യ ഫൈനലിലെത്തിയത്.



അസമിൽ സന്തോഷ് ട്രോഫി ഫുട്ബോൾ ഫൈനലിൽ കേരളം മറ്റന്നാൾ സർവീസസിനെ നേരിടും. ഇന്നലെ സെമിയിൽ കേരളം പഞ്ചാബിനെയും സർവീസസ് റെയിൽവേസിനെയുമാണ് തോൽപ്പിച്ചത്. തുടർച്ചയായി രണ്ടാം തവണയാണ് കേരളം ഫൈനലിൽ എത്തുന്നത്.



ബാഡ്മിന്റൺ ഏഷ്യ ടീം ചാമ്പ്യൻഷിപ്പിൽ, നിലവിലെ ചാമ്പ്യന്മാരായ ഇന്ത്യൻ വനിതാ ടീം ഇന്ന് ക്വാർട്ടർ ഫൈനലിൽ ആതിഥേയരായ ചൈനയെയും പുരുഷ ടീം ദക്ഷിണ കൊറിയയെയും നേരിടും. ക്വിങ്ഡാവോയിലാണ് മത്സരങ്ങൾ.



തിരുവനന്തപുരം വഴുതക്കാട് വാഹനാപകടക്കേസിൽ ചലച്ചിത്ര നടൻ മണിയൻപിള്ള രാജുവിന്റെ അറസ്റ്റ് രേഖപ്പെടുത്തി. അദ്ദേഹത്തെ സ്റ്റേഷൻ ജാമ്യത്തിൽ വിട്ടയച്ചു. നിവേദ് കൃഷ്ണ, സുരജ് എന്നിവർക്ക് വാഹനാപകടത്തിൽ പരിക്കേറ്റു. ഇവർ തിരുവനന്തപുരത്തെ സ്വകാര്യ ആശുപത്രിയിൽ ചികിത്സയിലാണ്.

ഇന്നലെ രാത്രി വഴുതക്കാട് ട്രിവാൻഡ്രം ക്ലബിന് മുന്നിലായിരുന്നു അപകടം. മണിയൻപിള്ള രാജു ഇന്ന് രാവിലെ മ്യൂസിയം പൊലീസ് സ്റ്റേഷനിൽ

ഹാജരാവുകയായിരുന്നു. രാജുവിനെ തിരുവനന്തപുരം ജനറൽ ആശുപത്രിയിൽ എത്തിച്ച് വൈദ്യ പരിശോധനയ്ക്ക് വിധേയനാക്കി.



ആരോഗ്യ വകുപ്പിന് കീഴിൽ കോഴിക്കോട് ചേവായൂരിൽ നിർമ്മിക്കുന്ന അവയവമാറ്റ ആശുപത്രിക്ക് നാളെ രാവിലെ പതിനൊന്നരയ്ക്ക് മുഖ്യമന്ത്രി പിണറായി വിജയൻ തറക്കല്ലിടുമെന്ന് ജില്ലാ കലക്ടർ സന്ദേഹിൽകുമാർ സിങ് അറിയിച്ചു. ചടങ്ങിൽ മന്ത്രി വീണ ജോർജ് അധ്യക്ഷയാകും. ചേവായൂരിലെ തൃക്ക് രോഗ ആശുപത്രി വളപ്പിലെ 20 ഏക്കർ സ്ഥലത്താണ് ആശുപത്രി നിർമ്മിക്കുന്നത്.



തിരുവനന്തപുരം മെഡിക്കൽ കോളേജിൽ ഓക്സിജൻ സിലിണ്ടർ പ്ലോമീറ്റർ പൊട്ടിത്തെറിച്ച് വനിതാ അറ്റൻറർക്ക് പരിക്കേറ്റു. ഫാരിഷാ ബീവിയ്ക്കാണ് പരിക്കേറ്റത്.



സ്വർണ്ണവില കുറഞ്ഞു. പവന് 1520 രൂപ കുറഞ്ഞ് ഒരു ലക്ഷത്തി 11,720 രൂപയായി. 13,965 രൂപയാണ് ഗ്രാമിന് വില.



കാഞ്ഞങ്ങാട് പടന്നക്കാട് നെഹ്റു ആർട്സ് ആന്റ് സയൻസ് കോളേജിൽ കണ്ണൂർ സർവ്വകലാശാല യൂണിയൻ കലോൽസവത്തിന്റെ സ്റ്റേജ് മൽസരങ്ങൾ ഇന്ന് തുടങ്ങും. വൈകീട്ട് മൂന്നിന് മന്ത്രി O.R കേളു പരിപാടി ഉദ്ഘാടനം ചെയ്യും.



आकाशवाणी

News Editor വി കെ സുരേഷ്  
News Reader: ശരണ്യ രാജൻ  
NRTs: നിമിഷ ജി, ഫസ്ത ഫാത്തിമ  
DEO: സി കെ സുബോധ്